

**കയർ തൊഴിലാളി ക്ഷേമനിധി ബോർഡിൽ നിന്നുള്ള
ധനസഹായങ്ങൾ**

Page 1 of 1

203 (3066) ശ്രീ. ജി. സുധാകരൻ : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) കേരള കയർ തൊഴിലാളി ക്ഷേമനിധി ബോർഡിലെ അംഗങ്ങളായ കയർ തൊഴിലാളികളിൽ 2012 ജനുവരിക്കുശേഷം വിവിധ ധനസഹായങ്ങൾക്ക് അപേക്ഷ നൽകിയിട്ടുള്ളവർക്ക് ധനസഹായം വിതരണം ചെയ്തിട്ടില്ല എന്ന കാര്യം ശ്രദ്ധയിൽപ്പെട്ടിട്ടുണ്ടോ ; എങ്കിൽ ധനസഹായവിതരണം നിർത്തിവർക്കാൻ കാരണമെന്താണെന്ന് വിശദമാക്കാമോ ;

(ബി) ധനസഹായം നൽകുന്നതിനായി സർക്കാർ തുക അനുവദിച്ചിട്ടുണ്ടോ ; എങ്കിൽ എത്ര ;

(സി) 2012 ജനുവരി മുതൽ 2013 ഡിസംബർ വരെ അപേക്ഷ നൽകിയിട്ടുള്ളവർക്ക് ധനസഹായം എപ്പോൾ നൽകുവാൻ കഴിയുമെന്ന് വ്യക്തമാക്കുമോ ?

ഉത്തരം

(എ-സി) കയർ തൊഴിലാളി ക്ഷേമനിധി ബോർഡിലെ അംഗങ്ങളായ കയർ തൊഴിലാളികൾക്കുള്ള ധനസഹായം വിതരണം തുടരുന്നതിനായി 25-1-2014-ലെ ജി.ഒ.(ആർ.റ്റി.) നം.107/2014/വ്യവ. പ്രകാരം 242.50 ലക്ഷം രൂപ മാച്ചിംഗ് ഗ്രാന്റ് കുടിശ്ശികയായി അനുവദിച്ചിട്ടുണ്ട്.

**കയർ തൊഴിലാളി ക്ഷേമനിധി അംഗങ്ങൾക്ക്
വിരമിക്കൽ ആനുകൂല്യം**

204 (3067) ശ്രീ. ജി. സുധാകരൻ : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) കേരള കയർ തൊഴിലാളി ക്ഷേമനിധി ബോർഡിൽ നിന്നും 2006 ഏപ്രിലിനുമുമ്പ് വിരമിച്ച അംഗങ്ങൾക്ക് വിരമിക്കൽ ആനുകൂല്യം നൽകുമെന്ന് പ്രഖ്യാപിച്ചിരുന്നെങ്കിലും ആയത് ഇതുവരെ നടപ്പിലാക്കിയിട്ടില്ല എന്ന കാര്യം ശ്രദ്ധയിൽപ്പെട്ടിട്ടുണ്ടോ ;

(ബി) ഇതിനായി തുക അനുവദിച്ചിട്ടുണ്ടോയെന്നും ഉണ്ടെങ്കിൽ എത്രയാണെന്നും തുക എന്നുമുതൽ വിതരണം ചെയ്യാൻ കഴിയുമെന്നും വ്യക്തമാക്കാമോ ;

(സി) ഈ സർക്കാർ അധികാരത്തിൽ വന്നതിനുശേഷം വിരമിച്ചവർക്ക് ആനുകൂല്യം നൽകിയിട്ടുണ്ടോ ; വിശദമാക്കാമോ ?

ഉത്തരം

(എ) ഉണ്ട്.

(ബി) കയർ തൊഴിലാളി ക്ഷേമനിധി ബോർഡിൽ നിന്നും 2006 ഏപ്രിലിന് മുമ്പ് വിരമിച്ച അംഗങ്ങൾക്ക് വിരമിക്കൽ ആനുകൂല്യം നൽകുന്നതിനായി ഇതുവരെ തുകയൊന്നും അനുവദിച്ചിട്ടില്ല. പ്രസ്തുത ആനുകൂല്യങ്ങൾ നൽകുന്നതിനുവേണ്ടിയുള്ള പ്രൊപ്പോസൽ പരിശോധിച്ചുവരികയാണ്.

(സി) ഉണ്ട്. 4835 പേർക്ക് 3,29,05,350 രൂപ വിതരണം ചെയ്തിട്ടുണ്ട്.